

eul_wid: qnq-ba

Αἴλιος Ἡρωδιανός · Herodian of Alexandria

On Monosyllables

Περὶ μονοσυλλάβων

Period: Ῥωμαϊκὴ [Roman](#)
Dialect: Κοινὴ τεχνικὴ [Technical Koine](#)
Domain: Γραμματικὴ [Grammar](#)
Format: Λόγος [Oration](#)

¹ ΠΕΡΙ ΜΟΝΟΣΥΛΛΑΒΩΝ.

² Choer. 182, 27: πᾶν ὄνομα μονοσύλλαβον μακροκαταληκτεῖν θέλει εἴτε φύσει εἴτε θέσει· φύσει μὲν οἶον Γράς, πᾶς, Κρής, Τρώς, σῆς ὁ σκώληξ, νοῦς, παῖς, βοῦς, θέσει δὲ οἶον νύξ, στύξ, φλόξ, Φρύξ, ἄλς χωρὶς τοῦ τίς· τοῦτο γὰρ συστέλλει τὸ ι, καὶ χωρὶς τοῦ πός, ὅπερ ἀπὸ τοῦ πούς γέγονε κατ' ἀποβολὴν τοῦ υ «ὦ πὸς ἄγ' ἱεμένοισι» καὶ τοῦ ἔν καὶ τοῦ δέν, ὅπερ ἰσοδυναμεῖ τῷ τί, ὅπερ συνεχῶς εὐρίσκεται μετὰ τῆς οὐ ἀποφάσεως καὶ τῆς μή ἀπαγορεύσεως οἶον οὐδέν, μηδέν, καὶ χωρὶς τοῦ ὅς «ὅς ἂν ἐθέλῃ, μαινάτω με» καὶ χωρὶς τοῦ πάν παρ' Αἰο λεῦσιν (οἱ γὰρ Αἰολεῖς τοῦ πᾶν τὸ α συστέλλουσι) καὶ χωρὶς τοῦ Δί, ὅπερ ἀπὸ τοῦ Δία γέγονε κατ' ἀποκοπὴν, ὅπερ καὶ μετὰ τοῦ νή ἐπιρρήματος γίνεται νή Δί.

³ Theogn. 134: τὰ εἰς εἰς μονοσύλλαβα διὰ τῆς εἰ διφθόγγου γρα φόμενα σπάνιά ἐστιν, ἔστι γὰρ τὸ δεῖς ὀξύτονον, ὅπερ αἰεὶ μετὰ τῆς οὐ ἀποφάσεως ἢ τῆς μή ἀπαγορεύσεως σύνεστιν, οὐδεὶς καὶ μηδεὶς.

^{3, 2. 904} ἔστι δὲ καὶ τὸ κλείς θηλυκὸν καὶ τὸ εἷς ἀρσενικὸν ἐπὶ τοῦ ἀριθμοῦ περισπώμενον ὑγιῶς. αἱ γὰρ εἰς εἰς ὀξυνόμεναι καὶ ἔχουσαι εἰς ἐν οὐδέτερον μετοχαί εἰσιν οἶον τιθεῖς τιθέν, νυγείς νυγέν. βαρυνόμενα δὲ ὀνόματά ἐστιν οἶον τιμήεις, ἐρόεις. ἐπεὶ οὖν τὸ εἷς εἶχεν οὐδέτερον τὸ ἔν, ἐχρῆν βαρύνεσθαι· οὐκ ἦν δὲ τοῦτό πως διὰ τὴν μονοσυλλαβίαν. ἀναγκαίως περισπᾶται, ἵνα δυνάμει βαρύνηται· ἀμέλει εἰς δισυλλαβίαν μετελθὼν βαρύνεται ἐν τῷ «ὀφθαλμὸς ἔεις ἐπέκειτο μετώπῳ» (Hes. Theog. 145), ἵνα τὴν ὀνοματικὴν σημασίαν ἀποφάναι. οὕτως Ἡρῶ διανὸς περὶ μονοσυλλάβων.